

अर्थसंकल्प वितरण प्रणालीवर सादर करण्यात
आलेल्या देयकांची प्राधिकारपत्र सादर
करणेबाबत.

महाराष्ट्र शासन

वित्त विभाग

मंत्रालय, मुंबई - ४०० ०३२.

शासन परिपत्रक क्र. अविप्र - २०१० / प्र. क्र. ३२ / अर्थसंकल्प - ४

दिनांक २५ मार्च, २०१०

परिपत्रक

अर्थसंकल्पीय अंदाज, वितरण व संनियंत्रण प्रणालीद्वारे (बीम्सद्वारे) माहे मार्च, २०१० च्या शेवटच्या आठवड्यापासून सुधारीत अंदाज मुक्त करण्याबाबतची कार्यवाही करण्यात येईल. त्यामुळे विभागांना अनुदान वितरित करणे व आहरण व संवितरण अधिकाऱ्यांना अनुदान प्रणालीद्वारे उपलब्ध करून देणे इत्यादी कामकाजामुळे प्रणालीवर ताण येऊन त्यामुळे प्रणालीची जोडणी अतिशय संथगतीने मिळणे किंवा काही ठिकाणी अजिबात उपलब्ध न होणे अशी अडचण प्रणालीच्या वापरकर्त्यांना येण्याची शक्यता आहे. बीम्स प्रणालीवर ताण येऊन बरीलप्रमाणे परिस्थिती निर्माण होण्याची शक्यता लक्षात घेऊन पुढीलप्रमाणे व्यवस्था करण्यात येत आहे.

२. दि. ३१ मार्च २०१० पर्यंत आहरण व संवितरण अधिकाऱ्यांनी अर्थसंकल्प अंदाज वितरण व संनियंत्रण (बीम्स) प्रणालीवरील प्राधिकार पत्राशिवाय देयके कोषागारांमध्ये सादर करावी. ज्या आहरण व संवितरण अधिकाऱ्यांनी बीम्स प्रणालीवरील प्राधिकार पत्राशिवाय देयके कोषागारात सादर केली आहेत, त्यांना दि. ०५ एप्रिल २०१० पर्यंत बीम्स प्रणालीवर प्राधिकार पत्र काढण्याची सुविधा उपलब्ध करून देण्यात येत आहे. सदर आहरण व संवितरण अधिकाऱ्यांनी कोषागारात प्राधिकार पत्राशिवाय सादर केलेल्या देयकांची प्राधिकार पत्रे कोषागाराकडे दि. ०६ एप्रिल २०१० पर्यंत सादर करावयाची आहेत. त्यानंतरच आहरण व संवितरण अधिकाऱ्यांना दि. ३१ मार्च २०१० पर्यंत प्राधिकार पत्राशिवाय सादर करण्यात आलेल्या देयकांचे धनादेशाचे वितरण करण्यात येईल. ज्या देयकांची प्राधिकार पत्रे उपरोक्त नमूद मुदतीत कोषागारात सादर केली जाणार नाहीत ती सर्व देयके कोषागारे आहरण व संवितरण अधिकाऱ्यांना परत करतील. या सुविधेचा वापर करून कोणतेही नवीन देयक दि. ३१/०३/२०१० नंतर सादर करता येणार नाही याची सर्व प्रशासकीय विभागांनी व आहरण व संवितरण अधिकाऱ्यांनी नोंद घ्यावी. त्याचप्रमाणे अशा प्रकारे कोणत्याही प्रकारचे नवीन देयक स्विकारले जाणार नाही याची कोषागारांनी दक्षता घ्यावी.


३. उप कोषागार स्तरावर (कोकण भवन वगळून) आहरण व संवितरण अधिकाऱ्यांकडून (ते प्राधिकार पत्र सादर करू शकले नाही तर) अंदाजपत्रकीय तरतुदींच्या उपलब्धतेसंदर्भात प्रमाणपत्र घेऊन देयके स्विकृत करावीत.

४. पत्रपत्र धारकांनी पूर्वीप्रमाणेच प्राधिकार पत्रे जोडूनच धनादेश सादर करणे आवश्यक आहे.

५. या व्यतिरिक्त दि. ३१/०३/२०१० पर्यंत प्रशासकीय विभागांकडून / नियंत्रक अधिकाऱ्यांकडून अनुदान वितरण पुनर्विनियोजन इ. व्यवहार करावयाचे राहून गेले असल्यास त्यांनी ते त्वरित बीम्स प्रणालीवर वितरीत करावे जेणेकरून आहरण व संवितरण अधिकाऱ्यांना मंजूर अनुदानाच्या अनुषंगाने सादर केलेल्या देयकांकरीता दि. ५ एप्रिल, २०१० पर्यंत देयक प्राधिकार पत्र काढता येणे शक्य होईल.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्यांचा संगणक संकेतांक २०१००३२६१४५५०३००१ असा आहे.

महाराष्ट्राचे राज्यपाल यांच्या आदेशानुसार व नावाने,



(स. अ. मु. नकवी)

उप सचिव तथा विशेष कार्य अधिकारी,
वित्त विभाग

प्रति,

राज्यपालांचे सचिव,
मुख्यमंत्र्यांचे व उप मुख्यमंत्र्यांचे सचिव,
सर्व मंत्री व राज्यमंत्री यांचे खाजगी सचिव,
सर्व मंत्रालयीन प्रशासकीय विभाग,
प्रशासकीय विभागांच्या नियंत्रणाखालील सर्व कार्यालय प्रमुख,
महालेखापाल (लेखा व अनुज्ञेयता) - १, महाराष्ट्र, मुंबई
महालेखापाल (लेखा व अनुज्ञेयता) - २, महाराष्ट्र, नागपूर
प्रधान महालेखापाल (लेखा परीक्षा) - १, महाराष्ट्र, मुंबई
महालेखापाल (लेखा परीक्षा) - २, महाराष्ट्र, नागपूर
महालेखापाल (वाणिज्यिक लेखापरीक्षा), महाराष्ट्र, मुंबई
* सचिव, महाराष्ट्र विधानमंडळ सचिवालय, मुंबई
* प्रबंधक, उच्च न्यायालय (मूळ शाखा), मुंबई
* प्रबंधक, उच्च न्यायालय (अपील शाखा), मुंबई
* प्रबंधक, लोक आयुक्त व उप लोक आयुक्त यांचे कार्यालय, मुंबई
* सचिव, महाराष्ट्र लोकसेवा आयोग, मुंबई
सर्व विभागीय आयुक्त,

सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
संचालक, लेखा व कोषागारे, मुंबई
सर्व जिल्हा परिषदांचे मुख्य वित्त व लेखा अधिकारी,
मुख्य लेखा परिक्षक, स्थानिक निधी लेखा, कोकण भवन, नवी मुंबई,
उपसंचालक, ले. व को. पुणे, नाशिक, नागपूर, अमरावती,
औरंगाबाद, कोकण भवन, नवी मुंबई
अधिदान व लेखा अधिकारी, मुंबई / वांद्रे
निवासी लेखा परीक्षा अधिकारी, मुंबई
सर्व कोषागार अधिकारी,
सर्व उपकोषागार अधिकारी,
जनसंपर्क अधिकारी, मंत्रालय, मुंबई
वित्त विभागातील सर्व कार्यासने,
निवड नस्ती, कोषा प्रशा - ५, वित्त विभाग.
* पत्राद्वारे